

॥ ಶ್ರೀ ॥

ಅಥ ಶ್ರೀ ತ್ರಿವಿಕ್ರಮಪಂಡಿತಾಚಾರ್ಯಸುತ ಶ್ರೀ

ನಾರಾಯಣಪಂಡಿತಾಚಾರ್ಯವಿರಚಿತಃ

॥ ಶ್ರೀ ಮಧ್ವವಿಜಯಃ ॥

೧೫. ಪಂಚದಶಃ ಸರ್ಗಃ

ಭೂಯೋಬೋಧಸ್ತತೋ ಭೂಯೋ ವ್ಯಾಚ್ಛೈ ಭಾಷ್ಯಮದ್ಭುತಮ್ |

ಗ್ರಾಮೇ ಗ್ರಾಮೀಣಸಾಮಾನ್ಯೇ ವಸಂಸ್ತತ್ರಾಮರಾಲಯೇ || ೧೫.೧ ||

ಪರಪಕ್ಷರಥಾರೂಢಂ ಖಿರತರ್ಕಮಹಾಯುಧಮ್ |

ತ್ರಿವಿಕ್ರಮಾರ್ಯಂ ಸೋಽಪಶ್ಯತ್ ಪ್ರತಿವೀರಮಿವಾಗ್ರತಃ || ೧೫.೨ ||

ತದಾ ತದಾನನಾಂಭೋಜಾದ್ ವೃತ್ತೋಪನ್ಯಾಸಭಾರತೀ |

ಸೇನಾ ಸೇನಾಗ್ರಹಾ ದಿವ್ಯಾ ಶಿಬಿರಾದಿವ ನಿಯಂ ಯೌ || ೧೫.೩ ||

ನಾತ್ಯತ್ವರಾ ನಾತಿರಯಾ ನ ಸ್ಪಲಂತೀ ನಿರಂತರಾ |

ಅನಾನಾವಯವೇತ್ಯೇವ ದವೀಯೋಭಿಃ ಪ್ರತರ್ಕಿತಾ || ೧೫.೪ ||

ಸೂತ್ರಸ್ಯಂದನವೃಂದಾಢ್ಯಾ ದುರ್ವಾರಶ್ರುತಿವಾರಣಾ |

ಸೂಪಪತ್ತಿಮಹಾಪತ್ತಿರ್ವಿ ಚಿತ್ರಸ್ಮೃತಿಸಪ್ತಿಕಾ || ೧೫.೫ ||

ವರ್ಧಿ ತೋರ್ಮಿ ಹರಿಪ್ರೇಷ್ಠಾಸುಪಯೋಧರಸುಸ್ವರಾ |

ಸವಿತಾನಪ್ರಕಾಶಾರ್ಥ ಸಾಗರೀ ಶ್ರೀರಿವಾಪರಾ || ೧೫.೬ ||

ಪದ್ಮೇಶಪದಪದ್ಮ ಶ್ರೀತ್ ಕೃತ್ಯಾಂಗಂ ಪದ್ಮ ಜನ್ಮನಃ |  
ಲಾಙ್ಘಿತಾ ಶಿರಸೇಶೇನ ಗಂಗೇವಾಶೇಷಪಾವನೀ || ೧೫.೭ ||

ನಾರಾಯಣೋಽನಂತಗುಣೋ ಬ್ರಹ್ಮಾಖ್ಯೋ ವೇದವೇದಿತಃ |  
ವಿಶ್ವಕರ್ತೇತಿ ವಿಶ್ವಜ್ಞಃ ಶ್ರುತ್ಯಾ ಯುಕ್ತ್ಯಾಽಪ್ಯಸೀಷಧತ್ || ೧೫.೮ ||

ಪ್ರಧಾನಮಪರಾಧೀನಂ ಕಾರಣಂ ಪರಿಣಾಮಿ ಯತ್ |  
ಪಯೋವದಿತಿ ಚೇತ್ ಸಾಧ್ಯವೈಕಲ್ಯಂ ಸ್ಯಾನ್ನಿದರ್ಷನೇ || ೧೫.೯ ||

ವಿವಾದಾಧ್ಯಾಸಿತಾ ಸೃಷ್ಟಿಶ್ಚೇತನೇಚ್ಚಾನುಸಾರಿಣೀ |  
ಸೃಷ್ಟಿತ್ವಾತ್ ಪಟಸೃಷ್ಟಿವೇತ್ಯನುಮಾ ಪಕ್ಷಸಾಧಿಕಾ || ೧೫.೧೦ ||

ಯಚ್ಚೇತನಾಚೇತನಯೋರಂಗಾಂಗಿತ್ವಾದಿ ಮನ್ವತೇ |  
ಸೃಷ್ಟ್ವಾವೀಶಾನಪೇಕ್ಷಾಯಾಂ ತನ್ನ ಶೋಭನತಾಂ ಪ್ರಜೇತ್ || ೧೫.೧೧ ||

ಸರ್ವವಿನ್ನಿರ್ಮಿತಂ ಸರ್ವಂ ಕದಾಚಿತ್ಕತ್ವಹೇತುತಃ |  
ನ ಯದೇವಂ ನೋ ತದೇವಂ ಯಥಾಽತ್ಮೇತಿಶ್ವರಾನುಮಾ || ೧೫.೧೨ ||

ಬಲಾಯ ಸರ್ವಾನುಮಾನಾಂ ವೇದಾಃ ಸ್ಯುರ್ಯೈರಪಾಲಿತಾಃ |  
ಕಾಮಾದೇತಾಃ ಪ್ರವರ್ತಂತೇ ಕಾಮಿನ್ಯ ಇವ ಭರ್ತೃಭಿಃ || ೧೫.೧೩ ||

ಕಾರಣಂ ಪರಿಣಾಮಿ ಸ್ಯಾದ್ ಬ್ರಹ್ಮ ನೋ ಚೇತನತ್ವತಃ |  
ನ ಯದಿತ್ಥಂ ನೋ ತದಿತ್ಥಂ ಯಥಾ ಕ್ಷೀರಪುರಸ್ಸರಮ್ || ೧೫.೧೪ ||

ನ ವಿಷ್ಟಕೃತ್ ಪಶುಪತಿಃ ಶ್ರುಯಮಾಣಾಗುಣತ್ವತಃ |  
ಚೈತ್ರವತ್ ಕಿಂ ಪುನರ್ವಿಘ್ನಬ್ರಹ್ಮಾದ್ಯಾ ಬಾಲಶಂಕಿತಾಃ || ೧೫.೧೫ ||

ನನು ಸೌಖ್ಯಾದಿಮಾನ್ ನೇಶೋ ದುಃಖಾದಿರಹಿತತ್ವತಃ |  
ಯೋ ನೈವಂ ಸ್ಯಾತ್ ಸ ನೈವಂ ಸ್ಯಾದ್ ಯಥಾ ಸಂಸೃತಿಮಾನಿತಿ || ೧೫.೧೬ ||

ಏವಂ ಚೇದ್ ವಿಮತೋ ಜ್ಞಾನೀ ನ ಭ್ರಾಂತಿರಹಿತತ್ವತಃ |  
ಯೋ ನೈವಂ ಸ್ಯಾತ್ ಸ ನೈವಂ ಸ್ಯಾದ್ ಭವೀವೇತ್ಯನುಮೀಯತೇ || ೧೫.೧೭ ||

ಸರ್ವಜ್ಞಸ್ಯಾಜ್ಞತಾಂ ವೇದಃ ಶ್ರದ್ಧೇಯೋ ವಿರುಣದ್ಧಿ ಚೇತ್ |  
ತಸ್ಮೈ ವಮಾಂದಮಾನಂದಂ ವದನ್ನಾಶ್ರಾವ್ಯಸೌ ಕಥಮ್ || ೧೫.೧೮ ||

ದುಃಖಂ ಪರಿಜಿಹೀರ್ಷನ್ ಯಃ ಸುಖಂ ನೋರೀಚಿಕೀರ್ಷತಿ |  
ಸ ಹಂತಾಽಪತಿತಂ ದುಃಖಮೀಶಸ್ಯ ವ್ಯಸ್ಮರಜ್ಜಳಃ || ೧೫.೧೯ ||

ಯೋ ದುಃಖಸಮವಾಯೋಽಯಂ ಚೈತ್ರೇತೇನ ಹ್ಯಭೇದವಾನ್ |  
ಸಮವಾಯಃ ಕಶ್ಚಿದೀಶೇ ತದನೇಕತ್ವಮನ್ಯಥಾ || ೧೫.೨೦ ||

ಔಪಾಧಿಕೋಽಸ್ಯ ಭೇದಶ್ಚೇತ್ ಸತ್ಯೋಽಸತ್ಯಃ ಸ್ವಿದುಚ್ಯತಾಮ್ |  
ತದ್ ದ್ವಯಂ ಚೋಕ್ತದೋಷಂ ಹಿ ಮಾಯಿವನ್ಮಾ ವದೇತ್ ಪರಮ್ ||  
೧೫.೨೧ ||

ಬ್ರೂಯುರೌಪಾಧಿಕಂ ಭೇದಂ ಜ್ಞಾನಾದೀನಾಂ ಯದಾತ್ಮನಃ |  
ನೀತ್ಯಾನಯಾ ತನ್ನಿರಾಸಾತ್ ಸ್ಯಾತ್ ತಸ್ಯಾನಂತಧರ್ಮತಾ || ೧೫.೨೨ ||

ಗುಣಾದಿಭೇದೇ ಸಂಬಂಧಮಪೇಕ್ಷ್ಯಾಪ್ಯನವಸ್ಥಿತೇಃ |  
ವಿಶೇಷಮಾತ್ರೇಣಾಽನಂತ್ಯಂ ಗುಣಾನಾಂ ಶೋಭತೇ ವಿಭೋಃ || ೧೫.೨೩ ||

ಮನ್ಯಂತೇ ಶೂನ್ಯಮೇವಾನ್ಯೇ ತತ್ವಮಾಗಮವೈರಿಣಃ |  
ಮತಾ ಮಾಧ್ಯಮಿಕಾಸ್ತೇಽಪಿ ವ್ಯಕ್ತಾಶ್ಚನ್ನಾ ಇತಿ ದ್ವಯೇ || ೧೫.೨೪ ||

ಶೂನ್ಯಂ ಬ್ರಹ್ಮಾಹ್ವಯೇನಾಽಹುಃ ಸ್ವಾಂಶ್ಚ ವೇದಾಂತಿನೋಽಭ್ಯಧುಃ |  
ಅತತ್ವಾವೇದಕಂ ವೇದಂ ವದಂತಶ್ಚರಮೇ ಖಿಲಾಃ || ೧೫.೨೫ ||

ಪರತತ್ವವಿವರ್ತತ್ವಾದಪರಸ್ಯಾಖಿಲಸ್ಯ ಚ |  
ಅವಿಶೇಷತ್ವತಶ್ಚಾಸ್ಯ ನಾಂತರಂತರಮೇತಯೋಃ || ೧೫.೨೬ ||

ಅಖಂಡಖಂಡನನ್ಯಾಯಾನಖಂಡಮಪಿ ಖಂಡಯನ್ |  
ಅಖಂಡಯದಖಂಡಜ್ಞೋ ದ್ವಯಾಂಶ್ಚಾಖಂಡಲದ್ವಿಷಃ || ೧೫.೨೭ ||

ವಿಮತಂ ಕಾರಣಂ ನ ಸ್ಯಾದಸತ್ವಾನ್ನ ಯದೀದೃಶಮ್ |

ನೇದೃಶಂ ತದ್ ಯಥಾ ಕುಂಭಕರ್ತೇತ್ಯತ್ರಾನುಮೀಯತೇ || ೧೫.೨೮ ||

ಅಂಘೋ ತಾಪಸ ನೋ ಶೂನ್ಯಂ ಕಾರಣಂ ಕುಂಭಕರ್ತೃವತ್ |  
ಯತ್ಸಂವೃತ್ಯುತ್ಥಿತಂ ವಿಶ್ವಂ ತತ್ ಕಾರಣಮಿತೀರ್ಯತೇ || ೧೫.೨೯ ||

ಏವಂ ಚೇತ್ ಕಾರಣಂ ಮಾ ಸ್ಮ ಬ್ರವೀಃ ಶೂನ್ಯಂ ಕಥಂಚನ |  
ಆಯುಷ್ಮಂಸ್ತದಧಿಷ್ಠಾನಂ ವ್ಯುತ್ಥಿತ್ಸಸ್ವ ಗುರೋರ್ಗೃಹೇ || ೧೫.೩೦ ||

ವಿವಾದಸ್ಯ ಪದಂ ನ ಸ್ಯಾದಧಿಷ್ಠಾನಮಸತ್ತ್ವತಃ |  
ವೈಧರ್ಮ್ಯಣೈಷ ದೃಷ್ಟಾಂತಃ ಶುಕ್ತ್ವಾದಿವದಿತೀರ್ಯತೇ || ೧೫.೩೧ ||

ಅತತ್ತ್ವಾವೇದಕಂ ಮಾನಮಿತಿ ಸ್ವವ್ಯಾಹತಂ ಯತಃ |  
ತದ್ವಾದೀ ತೇನ ವೇದಸ್ಯ ಸೋಽಭಿಪ್ರೈತ್ಯಪ್ರಮಾಣತಾಮ್ || ೧೫.೩೨ ||

ಯಂ ತತ್ತ್ವಾವೇದಕಂ ವೇದ ವೇದಾಂಶಂ ವೇದದೂಷಕಃ |  
ತತ್ತ್ವಸ್ಯಾವರ್ಣನೀಯತ್ವಾತ್ ಸ ತತ್ತ್ವಾವೇದಕಃ ಕಥಮ್ || ೧೫.೩೩ ||

ಲಕ್ಷಣಾಭಿಃ ಪ್ರವರ್ತಂತೇ ವಾಕ್ಯಾನಿ ತಿಸೃಭಿಯದಿ |  
ವಿಷಯತ್ವಂ ಲಕ್ಷಣಾನಾಂ ತಸ್ಮೈವಾನಿಷ್ಟಮಾಗತಮ್ || ೧೫.೩೪ ||

ಕಿಂಚಾಖಂಡೇಽತ್ರ ವಾಕ್ಯಾನಿ ಕಿಂಚಿದ್ ವಿದಧತೇ ನ ಹಿ |  
ತಾನ್ಯಭ್ಯಧುರಭಾವಂ ಚೇಜ್ಜಾಡ್ಯಾದೇಸ್ತನ್ನ ಶೋಭತೇ || ೧೫.೩೫ ||

ಅಭಾವಭಾವಸ್ಯಾಭಾವಾದ್ ಭಾವರೂಪಸ್ಯ ತಸ್ಯ ತು |  
ಭಾವಾಭಾವವಿಶೇಷಾಣಾಮಭಾವಾದವಿಶೇಷಿಣಃ || ೧೫.೩೬ ||

ಯೋ ವೇದವೇದಿತಾರ್ಥಾನಾಂ ನಿತ್ಯಸಂತ್ಯಾಗಸಂಶ್ರವೀ |  
ವೇದಬಾಹ್ಯೋ ವಿಪಶ್ಚಿ ದ್ಭಿರೇಷ ನಿಶ್ಚಿಯತಾಂ ತತಃ || ೧೫.೩೭ ||

ಜ್ಯಾಯಸೋ ದೂಷಣೇನೈವ ಧೂರ್ತಮ್ನೋಽಪಿ ದೂಷಿತಃ |  
ಪಕ್ಷಯೋರವಿಶೇಷತ್ವಾದನಯೋಃ ಸದ್ವಿಪಕ್ಷಯೋಃ || ೧೫.೩೮ ||

ಅಸತ್ವಾದಿತ್ಯಸೌ ಹೇತುರಸಿದ್ಧೋ ಬ್ರಹ್ಮವಾದಿನಃ |  
ಮೇತಿ ಭಾಣ್ಯವಿಶೇಷತ್ವಾದೇತಯೋರ್ಬ್ರಹ್ಮಶೂನ್ಯಯೋಃ || ೧೫.೩೯ ||

ಸೋಽಂಗೀಕರೋತಿ ಚೇತ್ ಸತ್ತ್ವಂ ಬ್ರಹ್ಮಣಃ ಸ್ಯಾದ್ ವಿಶೇಷಿತಾ |  
ನ ಚೇತ್ ಪ್ರಾಪ್ತಂ ಪಾರಿಶೇಷ್ಯಾದಸತ್ತ್ವಂ ನ ನಿರಸ್ಯತು || ೧೫.೪೦ ||

ವಿಗೀತಂ ನ ವಿಚಾರ್ಯಂ ಸ್ಯಾತ್ ನ ಭಾವ್ಯಂ ನ ಫಲಪ್ರದಮ್ |  
ಶೂನ್ಯಂ ಬ್ರಹ್ಮಾದ್ಯಮದ್ವೈತಂ ವಿಧಿಧೀಗೋಚರೋ ನ ಯತ್ || ೧೫.೪೧ ||

ಖಪುಷ್ಪವದಖಂಡತ್ವಾದ್ ವ್ಯತಿರಿಕ್ತಂ ನಿದರ್ಶನಮ್ |  
ಪ್ರಮಾಣಾದಿವದಿತ್ಯೇವಮೂಹನೀಯಂ ಯಥೇಷ್ಟಿತಮ್ || ೧೫.೪೨ ||

ಆಮ್ನಾನಾನಾಮಾನತ್ವೇ ಧರ್ಮಾದೇರಪ್ರಮಾಣತಾ |  
ಧರ್ಮಾದ್ಯಭಾವೇ ನೋ ಮಾನಂ ಪ್ರತ್ಯಕ್ಷೈಕಪ್ರಮಾಣಿನಃ || ೧೫.೪೩ ||

ನ ಪೌರುಷೇಯಂ ವಚನಂ ಪ್ರಾಮಾಣ್ಯೇನ ವಿನಿಶ್ಚಿತಮ್ |  
ಪೌರುಷೇಯತ್ವತೋ ಯದ್ವದ್ ವಾಕ್ಯಮನೃತ್ಯಭಾಷಿತಮ್ || ೧೫.೪೪ ||

ವಿಮತಃ ಪುರುಷೋಽಜ್ಞಃ ಸ್ಯಾತ್ ಸ್ಯಾಚ್ಚಾಸೌ ವಿಪುಲಂಭಕಃ |  
ಪುಂಸ್ತ್ವಾ ಚೈತ್ರವದಿತ್ಯಸ್ತಾ ಸರ್ವಜ್ಞೇ ಕೇವಲಾನುಮಾ || ೧೫.೪೫ ||

ದುಃಖಾಕರೋತಿ ಯದ್ ದೈವಂ ದುಃಶಾಸ್ತ್ರೇಷೂಗ್ರ ಆಗ್ರಹಃ |  
ದುಃಖಾಕರೋಽತಿಘೋರಃ ಸ್ಯಾಲ್ಲೋಕೋಽತಸ್ತದ್ವತಾಂ ಧ್ರುವಃ || ೧೫.೪೬ ||

ಆಸ್ಮಾಕೇಽಪೇಕ್ಷಿತೇ ಪಕ್ಷೇ ಮೋಕ್ಷಂ ದದ್ಯಾದಧೋಕ್ಷಜಃ |  
ಯತ್ರ ಸ್ವಾನಂದಿನಃ ಸಂತಃ ಸೇವಂತೇ ವಿಷಯಾನ್ ಬಹೂನ್ || ೧೫.೪೭ ||

ಸ್ವವ್ಯಾಹತ್ಯಾದಿನೋಪೇಕ್ಷ್ಯ ಮುಕ್ತಿಯಾ ನಿರ್ವಿಶೇಷಿತಾ |  
ಕದೇತ್ಯಾದ್ಯನುಯೋಗೇಽಸ್ಯಾ ವಿಶೇಷಃ ಸ್ಯಾನ್ನನೂತ್ತರೇ || ೧೫.೪೮ ||

ಅಪಿ ಬುದ್ಧ್ಯಾದಿರಹಿತಃ ಪುರುಷಾರ್ಥೀ ನ ಸರ್ವಥಾ |  
ನಿಖಿಲಾನುಭವಾಭಾವಾತ್ ಪುತ್ರಳೀಕಾಪುರೋಗವತ್ || ೧೫.೪೯ ||

ಜ್ಞಾನಪ್ರಯತ್ನವಾಂಛಾವಾನೀಶೋ ನ ಹ್ಯಶುಭಂ ಭಜೇತ್ |  
ಸ್ವಸಾಮರ್ಥ್ಯೇನ ತೇನೈವಂ ತಂ ಚ ಕುರ್ಯಾತ್ ಸ ತಾದೃಶಮ್ || ೧೫.೫೦ ||

ದುಃಖವ್ಯಾಪ್ತಂ ಸುಖಂ ಬದ್ಧೇ ದೃಷ್ಟ್ವಾ ಮುಕ್ತೇ ನಿರಸೃತಾ |

ಸ್ವರೂಪಂ ಚ ನಿರಸ್ಯೇತ ಶೂನ್ಯವಾದೀ ತದಾ ಭವೇತ್ || ೧೫.೫೧ ||

ನನು ವಿಪ್ರತಿಪನ್ನಃ ಸ್ಯಾದೂರ್ಮಿಮಾನ್ ದೇಹವತ್ತ್ವತಃ |  
ಚೈತ್ರೋ ಯಥೇತ್ಯುಪಾಧಿಃ ಸ್ಯಾತ್ ತತ್ರ ಚಾಶುದ್ಧದೇಹಿತಾ || ೧೫.೫೨ ||

ಅನೈಕಾಂತಿಕತಾ ಹೇತೋರ್ದೇಹವತ್ತ್ವಾದಧೀಶಿತುಃ |  
ಸೋಽದೇಹಶ್ಚೇದನಿಚ್ಛಾದಿರ್ಭವೇಚ್ಛಶವಿಷಾಣವತ್ || ೧೫.೫೩ ||

ಜ್ಞಾತ್ರಾದಿರೂಪಮಸ್ಯ ಸ್ಯಾದ್ ವೈಲಕ್ಷಣ್ಯಾಯ ಚೇತ್ ತತಃ |  
ತದೇವ ದೇಹಶಬ್ದೋಕ್ತಂ ನ ಹ್ಯಸೌ ಪ್ರಾಕೃತಾಕೃತಿಃ || ೧೫.೫೪ ||

ಏವಂ ಸ್ವರೂಪದೇಹತ್ವಂ ಮುಕ್ತಸ್ಯಾಪ್ಯುರರೀಕೃತಮ್ |  
ನಾನಿಷ್ಟಭೋಗಸ್ತೇನ ಸ್ಯಾತ್ ಪ್ರಾಕೃತಕ್ಷೇತ್ರಸಂಭವಃ || ೧೫.೫೫ ||

ವಿಮತೋ ನಾವಯವವಾನ್ ವಿನಾಶಿತ್ವಪ್ರಸಂಗತಃ |  
ಪಟವಚ್ಛೇದವಯವಾ ನಿರಸ್ಯಂತೇಽತ್ರ ಕೀದೃಶಾಃ || ೧೫.೫೬ ||

ಸಿದ್ಧಸಾಧನತಾ ಹೇತೋಸ್ತೇ ಭಿನ್ನಾಶ್ಚೇದಚಿನ್ಮಯಾಃ |  
ಆತ್ಮನೋ ಭೇದರಹಿತಾ ಏಷ್ಟವ್ಯಾ ಏವ ವಾದಿಭಿಃ || ೧೫.೫೭ ||

ಪರಮಾಣ್ವಾದಿದೇಶೇಷು ವ್ಯಾಪ್ತೈ ವ್ಯಾಮಾದಿಕೇಷ್ವಪಿ |  
ಯಥಾಽಽತ್ಮನಃ ಪ್ರದೇಶಾಃ ಸ್ಯುಸ್ತೇಷಾಂ ನೋಽವಯವಾಸ್ತಥಾ || ೧೫.೫೮ ||



ಮುಕ್ತೋ ರೂಪಾದಿವಿತ್ ಸತ್ವಾಜ್ಜಡಾನ್ಯತ್ವೇ ಸತೀಶವತ್ |  
ದೃಷ್ಟಾಂತೋಽಸಾಧ್ಯವಿಕಲಸ್ತಸ್ಯ ಸರ್ವಜ್ಞತಾಗ್ರಹಾತ್ || ೧೫.೫೯ ||

ಈಶ್ವರೋ ನ ಸುಖೀ ತೇನ ರೂಪಾದ್ಯನುಭವನ್ನಪಿ |  
ದುಃಖಪ್ರಸಂಗಾದಿತಿ ಮಾ ವಾದಿ ತದ್ವ್ಯಾಪ್ತಿದೂಷಣಾತ್ || ೧೫.೬೦ ||

ದೃಷ್ಟಾಂತೋ ಯಸ್ಯ ನೇಷ್ಟೋಯಂ ತಸ್ಯ ಸ್ಯಾದ್ ವ್ಯತಿರೇಕವಾನ್ |  
ಶಿಲಾವದಿತ್ಯತಃ ಶುದ್ಧಚಿದ್ಧೇಹೇಂದ್ರಿಯಭೋಗ್ಯಸೌ || ೧೫.೬೧ ||

ಸ್ವಾನಂದವಿಷಯೇ ಮೋಕ್ಷೇ ವೇದೋಕ್ತೇ ಯುಕ್ತಿಸಾಧಿತೇ |  
ದ್ವೇಷೋಽಯಂ ವಾದಿನಾಂ ಕಸ್ಮಾತ್ ತದ್ವಿರುದ್ಧೇಽಧವಾಽಽಗ್ರಹಃ || ೧೫.೬೨ ||

ತತಃ ಸ್ವತಃ ಪ್ರಮಾಣೇನ ದೇವೋ ವೇದೇನ ವೇದಿತಃ |  
ವಿಷ್ಣುರ್ಮೋಕ್ಷಸ್ಯ ದಾತೇತಿ ವಿಶ್ವಂ ಭವತಿ ಶೋಭನಮ್ || ೧೫.೬೩ ||

ಇತ್ಯಾದೀನ್ ದರ್ಶಯಂತ್ಯರ್ಥಾನ್ ವ್ಯಾಖ್ಯೋಪನ್ಯಾಸಸಂಯುತಾ |  
ತ್ರಿವಿಕ್ರಮಾರ್ಯೇಣ ತದಾ ವಿಶ್ವಾಭಿಜ್ಞಸ್ಯ ಶುಶ್ರುವೆ || ೧೫.೬೪ ||

ಅಥ ಪ್ರಾಯಂಕ್ತ ವಿವಿಧಾನ್ ಬೋಧಚಾಪಗುಣೇರಿತಾನ್ |  
ವಿಪಕ್ಷಯುಕ್ತಾನ್ ವೀರ್ಯೇಣ ತೀಕ್ಷ್ಣಾಂಸ್ತರ್ಕಶರಾನಸೌ || ೧೫.೬೫ ||

ಚಿಚ್ಛೇದಾತುಚ್ಛಧಿಷಣಸ್ತಾಂಸ್ತದಾ ತರ್ಕಸಾಯಕೈಃ |

ಪ್ರಯುಕ್ತಮಾತ್ರಾನ್ ಪ್ರಹಸನ್ ಲೀಲಯಾಽತಿಶಯಾಲುಭಿಃ || ೧೫.೬೬ ||

ಅಧಾರ್ಯಾಣೀತರಜನೈರನಿವರ್ತ್ಯಾನಿ ಪೂರುಷೈಃ |  
ವಿಜಿಗೀಷುದ್ವಿಜಶ್ರೇಷ್ಠೋ ವೇದಾಸ್ತ್ರಾಣಿ ಪ್ರಯುಕ್ತವಾನ್ || ೧೫.೬೭ ||

ವಾಕ್ಶ್ಚೈರತಿಬಲೀಯೋಭಿಃ ಪ್ರತ್ಯಸ್ತ್ರೈರಿವ ವೈದಿಕೈಃ |  
ಅರ್ಥಾಂತರಂ ಪ್ರಕಟಯನ್ ತಾನ್ಯಸೌ ಸನ್ಯವರ್ತಯತ್ || ೧೫.೬೮ ||

ಸಪ್ತಾಷ್ಟಾನಿ ದಿನಾನೈವಂ ವಾದಂ ಕೃತ್ವಾ ಸಹಾಮುನಾ |  
ನಿರುತ್ತರಂ ಚ ನಿಶ್ಚೋದ್ಯಂ ಚಕ್ರೇ ಚಕ್ರಾಯುಧಪ್ರಿಯಃ || ೧೫.೬೯ ||

ಪ್ರಣಮ್ಯಾಽಚಷ್ಟ ಶಿಷ್ಠೋಽಸೌ ಕ್ಷಮ್ಯತಾಂ ನಾಥ ಚಾಪಲಮ್ |  
ಪದಪದ್ಮರಜೋದಾಸ್ಯಂ ಧ್ರುವಂ ಮೇ ದೀಯತಾಮಿತಿ || ೧೫.೭೦ ||

ವ್ಯಾಖ್ಯಾಂ ಭಾಷ್ಯಸ್ಯ ಭೂಯೋಧೀಃ ಶ್ರವಣಂ ಸೂರಿನಂದನಃ |  
ಸಂತಃ ಪ್ರೀತಿಮಸಂತೋಽನ್ಯಾಂ ಸಮಮಾರೇಭಿರೇ ತತಃ || ೧೫.೭೧ ||

ಗುರ್ವಾಜ್ಞಾಗೌರವಾಟ್ಟೀಕಾಂ ಕುರ್ವನ್ ಭಾಷ್ಯಸ್ಯ ದುಷ್ಕರಾಮ್ |  
ಷಡರ್ಥವಿಕ್ರಮಾರ್ಯೋಸೌ ಮಹಾಚಾರ್ಯಮಭಾಷತ || ೧೫.೭೨ ||

ಕವೀಂದ್ರೈರ್ನ ಸಮಾಪ್ಯಂತೇ ಸಂಗೃಹ್ಯಾಪಿ ಯತೋಽನಿಶಮ್ |  
ನ್ಯಾಯರತ್ನಾನಿ ಭಾಷ್ಯಾಬ್ಧೀರಸ್ಯ ಗಾಂಭೀರ್ಯಮದ್ಭುತಮ್ || ೧೫.೭೩ ||

ದಶೋಪನಿಷದೋ ದೇವೀಃ ದೇವಾ ಇವ ಸಮೀಪ್ಸಿತಾಃ |  
ಯುಕ್ತಾಃ ಪ್ರಸಾದಯಂತ್ಯರ್ಥಾ ಏಷು ಭಾಷ್ಯಾಲಯೇಷ್ಟಲಮ್ || ೧೫.೨೪ ||

ಗೀತಾತಾತ್ಪರ್ಯಭಾಷ್ಯಾಭ್ಯಾಮಾಭ್ಯಾಂ ವಿಶ್ವಂ ಪ್ರಕಾಶ್ಯತೇ |  
ಗೋಗಣ್ಯೈರಪ್ರತೀಕಾರೈರರ್ಕೇಂದುಭ್ಯಾಮಿವಾಧಿಕಮ್ || ೧೫.೨೫ ||

ಇತಿಹಾಸಪುರಾಣಾಭ್ದೇರ್ಭವಚ್ಚಿತ್ತಾದ್ರಿಲೋಳಿತಾತ್ |  
ಜಾತಾಂ ಭಾರತತಾತ್ಪರ್ಯಸುಧಾಂ ಕಃ ಸನ್ನ ಸೇವತೇ || ೧೫.೨೬ ||

ಪುರಾಣಸ್ಥಾನಪಾಂಥಾನಾಮಭಾಷಾತ್ರಯವೇದಿನಾಮ್ |  
ಭವತಾ ಸುಸಖಾ ಚಕ್ರೇ ಶ್ರೀಭಾಗವತನಿರ್ಣಯಃ || ೧೫.೨೭ ||

ಕಸ್ತಂತ್ರಸಾರಂ ಸಂಪ್ರಾಪ್ಯ ನ ಸ್ಯಾತ್ ಪರ್ಯಾಪ್ತವಾಂಛಿತಃ |  
ಅಮರೈರಾಶ್ರಿತಚ್ಛಾಯಂ ಕಲ್ಪದ್ರುಮಮಿವೋತ್ತಮಮ್ || ೧೫.೨೮ ||

ಲೋಕಾನಾಮವಲೋಕಾಯ ಮಾರ್ಗಸ್ಯಾಸ್ಯ ವ್ಯಧಾದ್ ಭವಾನ್ |  
ಕರುಣಾಕರ ನೇತ್ರಾಭೇ ವಾದಸನ್ಮಾನಲಕ್ಷಣೇ || ೧೫.೨೯ ||

ಏಕಾಕೀ ಕಿಲ ಯಶ್ಚಕ್ರೇ ಪದಂ ಮೌಲಿಷು ವಿದ್ವಿಷಾಮ್ |  
ತತ್ಪನಿರ್ಣಯಪಾರ್ಥೋಽಯಂ ಕೇನ ನಾಮ ನ ಪೂಜ್ಯತೇ || ೧೫.೩೦ ||

ವಾದಾದಯಃ ಪ್ರಕರಣಸ್ಥುಲಿಂಗಾಸ್ತನವೋಽಪ್ಯಲಮ್ |  
ವಿಪಕ್ಷಕಕ್ಷಂ ಕ್ಷಿಣ್ವಂತಿ ಮಾರುತೇನ ತ್ವಯೇರಿತಾಃ || ೧೫.೩೧ ||

ಅನಂತೋಽರ್ಥಃ ಪ್ರಕಟಿತಸ್ತ್ವಯಾಽಣೌ ಭಾಷ್ಯಸಂಗ್ರಹೇ |  
ಅಹೋ ಆತ್ಮಪರಿಚ್ಛಪ್ತೈ ಕೃಷ್ಣೇನೇವಾಽನನಾಂತರೇ || ೧೫.೮೨ ||

ಭಗವಂಶ್ಚಿತ್ರಕವಿತಾಂ ಲೌಕಿಕೀಂ ದರ್ಶಯನ್ ಕಿಲ |  
ಗೋಪ್ಯಂ ಭಾರತಸಂಕ್ಷೇಪಮಕೃಧಾ ವಿಶ್ವವಿಸ್ಮಯಮ್ || ೧೫.೮೩ ||

ನಾನಾಸುಭಾಷಿತಸ್ತೋತ್ರಗಾಥಾದಿಕೃತಿಸತ್ಕೃತಿಃ |  
ತ್ವಯಿ ರತ್ನಾಕರೇ ರತ್ನಶ್ರೇಣೀರ್ವಾ ಗಣಯಂತಿ ಕೇ || ೧೫.೮೪ ||

ಏಷು ದಭ್ರಮತೀನ್ ದಭ್ರಾನ್ ಹಸತ್ಯುಚ್ಛೈಃ ಸತಾಂ ಸಭಾ |  
ಚಿಂತಾಮಣೀಂಶ್ಚಿಂತಯಂತೀ ಮಿತಾನಪ್ಯಮಿತಾರ್ಥದಾನ್ || ೧೫.೮೫ ||

ಅಪರೋಽಪೀಷ್ಯತೇಽಸ್ಮಾಭಿರ್ಗ್ರಂಥೇಷ್ಟೇತೇಷು ಸತ್ಸ್ವಪಿ |  
ಸತ್ಸ್ವಪೀಂದ್ರಾದಿಷು ಪುರಾ ತಾರಕಾರಿರಿವಾಮರೈಃ || ೧೫.೮೬ ||

ಗ್ರಂಥೇಭ್ಯ ಏಭ್ಯೋಽಗಾಥೇಭ್ಯೋ ಯುಕ್ತಯೋ ನೋ ದುರುದ್ಧರಾಃ |  
ಮನೋಮಾಂದ್ಯಾತ್ ತತೋ ಗ್ರಂಥಂ ವ್ಯಕ್ತತರ್ಕತತಿಂ ಕುರು || ೧೫.೮೭ ||

ಇತ್ಯರ್ಥಿತೋ ವ್ಯಧಾನ್ಮದ್ವಃ ಸೋಽನುವ್ಯಾಖ್ಯಾಂ ಸತಾಂ ಸುಧಾಮ್ |  
ದುರ್ವಾದಿಗರ್ವಾದ್ರಿಪವಿಂ ಮಾಯಿಧ್ವಾಂತರವಿದ್ಯುತಿಮ್ || ೧೫.೮೮ ||

ಯುಗಪದ್ ರಚಯನ್ನೇನಾಂ ಕದಾಚಿತ್ ಸ ನಿರಂತರಮ್ |

ಚತುರಶ್ಚ ತುರಃ ಶಿಷ್ಯಾನ್ ಲೀಲಯಾಽಲೇಖಯತ್ ಖಿಲು || ೧೫.೮೯ ||

ಯುಕ್ತಾಯಾ ಯುಕ್ತಿಮಾಲಾಯಾಃ ಪ್ರೋಕ್ತಾಯಾಸ್ತತ್ರ ಚಾಽತ್ಮನಾ |  
ವ್ಯಕ್ತಂ ಚಕ್ರೇ ವಿವರಣಂ ಕವೀಂದ್ರೈರೇಷ ದುಷ್ಕರಮ್ || ೧೫.೯೦ ||

ಮಧ್ವೇಂದೋರ್ನಿತ್ಯಸಂಬಂಧಾತ್ ನಿಸ್ತಮಸ್ತಾಪಚೇತಸೋಃ |  
ವೈಕುಂತಂ ಯಾತಯೋಃ ಪಿತ್ರೋಃ ಗೇಹೇಽಸ್ಯಾವರಜೋಽವಸತ್ || ೧೫.೯೧ ||

ವಿಧಿಭ್ರೂವಿಭ್ರಮಭ್ರಶ್ಯದ್ಧನಗೋಧಾನ್ಯಸಂಪದಾ |  
ನಿವೇದಿನಾ ವೇದವಿದಾ ತೇನಾಽಪೇ ವೇದವಾದಿರಾಟ್ || ೧೫.೯೨ ||

ಪಾರಿವ್ರಾಜ್ಯಂ ಪ್ರಾರ್ಥಯಂತಂ ಪಾದಾನಮ್ರಮಿಮಂ ಮುಹುಃ |  
ಸಮಯಾಪೇಕ್ಷಯೋರ್ವೀಕ್ಷೋ ಗಮಯಾಮಾಸ ಧಾಮ ತಮ್ || ೧೫.೯೩ ||

ನ ಜಘಾಸ ನ ಸುಷ್ವಾಪ ನ ಜಹಾಸ ಸ ಧೀರಧೀಃ |  
ಸಮಯಾರ್ಥೀ ಸ್ಮರನ್ ಜ್ಯೇಷ್ಠಂ ರಾಮಂ ರಾಮಾನುಜೋ ಯಥಾ || ೧೫.೯೪ ||

ರಾಜ್ಯೇ ಕಥಂಚಿತ್ ಸಂಸ್ಥಾಪ್ಯ ರಾಜಾನಂ ವಿರಹಾರ್ದಿತಮ್ |  
ಅವತಾರಭುವಂ ಪ್ರಾಯಾದ್ ಭಗವಾನ್ ಶರದತ್ಯಯೇ || ೧೫.೯೫ ||

ವಿಶುದ್ಧದ್ವಿಕುಲಂ ಶ್ರೌತಂ ಶುಚಿಂ ಕೃತಪಿತೃಕ್ರಿಯಮ್ |

ವಿರಕ್ತಂ ವಿಷಯಾನ್ ಭುಕ್ತ್ವಾ ವ್ಯಧಾನ್ಮಧ್ವೋಽನುಜಂ ಯತಿಮ್ || ೧೫.೯೬ ||

ರಹಸ್ಯತಿರಹಸ್ಯಂ ತದ್ ಬ್ರಹ್ಮ ಬ್ರಹ್ಮಸಮೋ ದದೌ |  
ಅಮುಷ್ಮೈ ಪಂಚತಪಸೋ ನ ವಿದುರ್ಯತ್ ತಪಸ್ವಿನಃ || ೧೫.೯೭ ||

ಪ್ರೇಮಾಮೃತಪ್ರಸನ್ನಾಸ್ಯಸ್ಮಿ ತಾಂಗಾಪಾಂಗಪೂರ್ವಕಮ್ |  
ಶ್ರೀವಿಷ್ಣುತೀರ್ಥನಾಮಾಸ್ಮೈ ಪ್ರೀತಿತೀರ್ಥಃ ಪ್ರದತ್ತವಾನ್ || ೧೫.೯೮ ||

ಶ್ರವಣೇನಾನುವಾದೇನ ಮನನೇನಾವೃಥಾಽಕರೋತ್ |  
ಕಾಲಂ ವೇದಾಂತಶಾಸ್ತ್ರಸ್ಯ ವೇದಾಂತಗುರುಸೋದರಃ || ೧೫.೯೯ ||

ಸ ದಾಂತಿಭಕ್ತಿಮಾಧುರ್ಯಪರಿಚರ್ಯಾದಿಮೇದುರೈಃ |  
ಮಹಾವಿಟಪಿನಂ ಚಕ್ರೇ ಗುರೋಃ ಸ್ವಸ್ಥಂ ಕೃಪಾಂಕುರಮ್ || ೧೫.೧೦೦ ||

ಅನಂತಮತಿಕಾರುಣ್ಯಕಲ್ಪದ್ರುಮವತೋ ಜನೈಃ |  
ಅವಣ್ಯೋ ಮಹಿಮಾ ತಸ್ಯ ಲೌಲ್ಯಾತ್ ಸಂವರ್ಣ್ಯತೇ ಮನಾಕ್ || ೧೫.೧೦೧ ||

ಚತುರೋಽಸೌ ಪ್ರವಚನೇ ಮನುಸಂಸಿದ್ಧಿಮಾನ್ ಮನಃ |  
ಸಂಖ್ಯಾ ಮಾಂ ಪೂರಣೇ ಮಾ ಗಾನ್ಮಧ್ವದಾಸಮಿತಿ ವ್ಯಧಾತ್ || ೧೫.೧೦೨ ||

ದಿಶಂ ಪ್ರಯಾತಂ ಶಶಿನಶ್ಚರಂತಂ ಪರ್ಯಶೋಧಯತ್ |  
ತೀರ್ಥಕಂ ವಿಷ್ಣುತೀರ್ಥಂ ಚ ವಿಷ್ಣುತೀರ್ಥಷ್ಟ ತೀರ್ಥಕಮ್ || ೧೫.೧೦೩ ||

ಅಕಾಮಾನಾಮನೇಕೇಷಾಂ ಸಿದ್ಧಿಭೂಮಿಂ ತಪಸ್ವಿನಾಮ್ |  
ತಿರೋಹಿತಾತ್ಮಾ ಪ್ರಾಪಾಸೌ ಹರಿಶ್ಚಂದ್ರಮಹೀಧರಮ್ || ೧೫.೧೦೪ ||

ದ್ವಂದ್ವದುಃಖಾನಲೇ ವೀರೋ ಮಾತ್ಸರ್ಯೇಣ ವಿಮತ್ಸರಃ |  
ತತ್ತ್ಯಾಜ ಮತ್ತ್ವಾ ತಸ್ಯಾಸಾವಶನಾದೀಂಧನಾಯಿತಮ್ || ೧೫.೧೦೫ ||

ಭಕ್ತೈರನುಗಿರಂ ನೀತಂ ಪ್ರಾರ್ಥಿತೋ ಯತಿಶೇಖರಃ |  
ಪಂಚಗವ್ಯಂ ಪಪೌ ಕಿಂಚಿತ್ ಪಂಚಮೇಪಂಚಮೇ ದಿನೇ || ೧೫.೧೦೬ ||

ಸ ತ್ಯಜನ್ ಸಾಹಸೀ ತಚ್ಚ ತಪಸ್ತೇಪೇತಿತಾಪಸಮ್ |  
ಬಿಲ್ವಪರ್ಣೈಃ ಕೃತೌ ಪನ್ನೈಸ್ಪೃಷ್ಟಿಮಾನ್ ಸಲಿಲೈರಪಿ || ೧೫.೧೦೭ ||

ಯಥೇಷ್ಟಮಧ್ಯಾಸ್ತ ಶಿಲಾಂ ಯಮೀ ಸುನಿಯಮೀ ಸ ತಾಮ್ |  
ನಾಧ್ಯಾಸತೇ ಯಾಮೇಕಾಹಂ ದೈವಭಗ್ನಾಸ್ತಪಸ್ವಿನಃ || ೧೫.೧೦೮ ||

ಪವನಾಂಶಾನುಜೋ ಜಿತ್ವಾ ಪವನಂ ರೇಚಕಾದಿಭಿಃ |  
ವಿಷಯೇಭ್ಯೋ ಹೃಷೀಕಾಶ್ವಾನ್ ಮನೋಯಂತ್ರಾ ಸಮಾಹರತ್ || ೧೫.೧೦೯ ||  
||

ಸ್ಮರನ್ ಮುರಾರೇರಾಕಾರಂ ದಧ್ಯಾವಧ್ಯಾತ್ಮಕೋವಿದಃ |

ಸಮಾಧಿಮಾಧಿಶಮನಂ ಯೋಗಿಲಭ್ಯಂ ಸ ಲಬ್ಧವಾನ್ || ೧೫.೧೧೦ ||

ಮೌಕುಂದೇ ಸುಂದರೇ ರೂಪೇ ಸ್ವಾನಂದಾದಿಗುಣಾರ್ಣವೇ |  
ಸ್ವಾಶ್ಚರ್ಯರತ್ನೇ ಮಗ್ನಾತ್ಮಾ ನಾನ್ಯತ್ ಕಿಂಚಿದ್ ವಿವೇದ ಸಃ || ೧೫.೧೧೧ ||

ಕಾಮತ್ರಾಸವಿಹೀನಸ್ಯ ತಸ್ಯ ಸುಜ್ಞಾನಚಕ್ಷುಷಃ |  
ವಿನಾ ಕೈವಲ್ಯಸಾಮ್ರಾಜ್ಯಂ ನಾಘೋರ್ಯೋ ಯೋಗಮಣೀರಭೂತ್ || ೧೫.೧೧೨ ||

ಮಧ್ವಾನುಜೇ ಮಧ್ವನಾಥೋ ಯಂ ಪ್ರಸಾದಂ ವ್ಯಧಾತ್ ತದಾ |  
ಸ ಚಿತ್ತಾವಿಷಯತ್ವಾದ್ ವಾ ಗೊಪ್ಯತ್ವಾದ್ ವಾ ನ ವರ್ಣ್ಯತೆ || ೧೫.೧೧೩ ||

ಅಹೋ ಮಹಾಬೋಧಸೇವಾಮಹಿಮಾಽಸ್ಮಿನ್ ಯುಗೇ ಯತಃ |  
ಧನ್ಯೋಽಸೌ ಸಿದ್ಧಿಮಾಪೇಮಾಂ ಸೋಽಮರ್ಮೈರಿತ್ಯಲಾಳ್ಯತ || ೧೫.೧೧೪ ||

ತೀವ್ರವ್ರತೋಽತೀಂದ್ರಿಯವಿದ್ ವಿದ್ಯಾಬ್ಧಿಸ್ತರ್ಕಪಂಡಿತಃ |  
ಅನಿರುದ್ಧಪದಾಧಾರಃ ಪ್ರೇಷಃ ಶಿಷ್ಯಸ್ತಮಾಯಯೌ || ೧೫.೧೧೫ ||

ತೇನ ಸಂಪ್ರಾರ್ಥಿತಂ ಯಾತಂ ರೂಪ್ಯಪೀಠಮಿಮಂ ಪುನಃ |  
ಕೃತ್ಸ್ನಜ್ಞಂ ಕೃಪಯಾ ಸ್ವೇಷು ಸಂಪ್ರಾಪ್ತಂ ಮೇನಿರೇ ಪ್ರಜಾಃ || ೧೫.೧೧೬ ||

ಕವೀಂದ್ರತಿಲಕೋ ವಿದ್ವಚ್ಛೇಖರಸ್ತಾಪಸಾಗ್ರಣೀಃ |  
ಮಧ್ವಕೇಳೀಶುಕೋಽಸ್ಯಾಭೂ ಚೈಷ್ಯೋ ವ್ಯಾಸಪದಾಶ್ರಯಃ || ೧೫.೧೧೭ ||



ಅಸೌ ದಾಸ್ಯಂ ಧ್ರುವಂ ಯಾತಂ ಮಹಾಂತಂ ಮಹತಾಮಪಿ |  
ವ್ಯಧಾದನುಗ್ರಹಂ ಕುರ್ವನ್ ಸಾಮರ್ಥ್ಯೈಃ ಕೌತುಕಂ ನೃಣಾಮ್ || ೧೫.೧೧೮  
||

ಆರುರೋಹ ದುರಾರೋಹಂ ಸ ಪರೈಃ ಪ್ರೀತಿಕೃದ್ಧರೇಃ |  
ಮಹಾಂತಂ ಮಹಿಮಾನಂ ಚ ಮಹೀದ್ರಂ ಚ ಗುಹಪ್ರಿಯಮ್ || ೧೫.೧೧೯ ||

ಆಕೃಷ್ಟೋಽಸ್ಯ ಗುಣೈರ್ವ್ಯಾಪ್ತೈಃ ಯೋ ಗೋದಾಯಾ ಉಪಾಯಯೌ |  
ಸ ಪದ್ಮನಾಭತೀರ್ಥಾಖ್ಯಃ ಶಿಷ್ಟೋಽನ್ಯೋಽಭೂತ್ ಸುಚೇತಸಃ || ೧೫.೧೨೦  
||

ಶ್ರುತ್ಯಾ ಮತ್ಯಾ ಸದಾ ಭಕ್ತ್ಯಾ ವಿರಕ್ತ್ಯಾ ನಿತ್ಯಸೇವಯಾ |  
ಯಸ್ಮೈ ಪ್ರಸನ್ನಃ ಪ್ರಾಚ್ಯೇಕ್ಷಃ ಸದ್ಯೋ ವಿದ್ಯಾಂ ದದೌ ಶುಭಾಮ್ || ೧೫.೧೨೧  
||

ವೇದಾಂತಾಬ್ಧಿಂ ನ ಯೋ ಜಾತು ಜಹೌ ವಿದ್ವತ್ತಿಮಿಂಗಿಲಃ |  
ಯುಕ್ತಪ್ರವಾಹಸಂರಂಭಾತ್ ಪರಶಾಸ್ತ್ರನದೀಚರಃ || ೧೫.೧೨೨ ||

ವ್ಯಾಖ್ಯಾಪ್ರಣಾದಮಾತ್ರೇಣ ವೀರಂ ಮನ್ಯಾನ್ ಸ್ವಮಂಡಲೇ |  
ಮಾಯಾವಿಗ್ರಾಮಸಿಂಹಾನ್ ಯೋ ವಾದಿಸಿಂಹೋ ನಿರಾಕರೋತ್ ||  
೧೫.೧೨೩ ||

ಮತ್ತದುವಾರ್ ದಿಮಾತಂಗತರ್ಕ ಮಸ್ತಕದಾರಣೇ |  
ಪಂಚಾಸ್ಯೋ ಯೋಽಭವದ್ ವ್ಯಕ್ತಂ ಚತುರಾಸ್ಯೋಽಪಿ ಕೇವಲಮ್ ||  
೧೫.೧೨೪ ||

ಸನ್ನ್ಯಾಯರತ್ನಾವಳಿರಪ್ಪುದಪಾದಿ ಯತಃ ಪರಾ |  
ಟೀಕಾಽಪರಾಽನುವ್ಯಾಖ್ಯಾಯಾ ಅನರ್ಘಾ ಬೋಧಸಾಗರಾತ್ || ೧೫.೧೨೫ ||

ವೇದಪ್ರವಚನಾಚಾರ್ಯಶಿಷ್ಯೋಽಸಾವಿತಿ ಪೂಜಿತಃ |  
ಸಭ್ಯಃ ಸಭಾಯಾಂ ಯೋ ವೇದಂ ವ್ಯಾಚಖ್ಯೌ ವೇದಸಾರವಿತ್ || ೧೫.೧೨೬ ||

ಅನಯೋಃ ಪ್ರಥಮೇ ಶಿಷ್ಯಾಶ್ಚರಮೇ ಚಾಭವನ್ನಹ |  
ಅನಂತಬೋಧಸ್ಯಾನೇಕೇ ಯತೀಂದ್ರಾ ಬಹುದೇಶಜಾಃ || ೧೫.೧೨೭ ||

ವಶೀಕೃತಹೃಷೀಕಾಶ್ಚ ಜನನಾದ್ಯುಪಮರ್ದಿನಃ |  
ನರಸಿಂಹಪದಾಧಾರಾ ಅಭ್ಯಸ್ತೋಪೇಂದ್ರನಾಮಕಾಃ || ೧೫.೧೨೮ ||

ಅದೀರ್ಘಾನ್ಯಾಭಿಧಾನಾ ಯೇ ಶ್ರೀಮದ್ರಾಮಪದಾಶ್ರಯಾಃ |  
ಅಪ್ರತ್ಯಕ್ತಗುಣೋದ್ರಿಕ್ತಾ ಭಕ್ತಿವೈರಾಗ್ಯಸಾಗರಾಃ || ೧೫.೧೨೯ ||

ಪಾದ್ಯೈಃ ಪುನಂತಃ ಪೃಥಿವೀಂ ದರ್ಶಯಂತೋ ಹರೇಃ ಪದಮ್ |  
ಧೂತದುಸ್ಸಮಯಧ್ವಾಂತಾ ಭಾಸ್ಕರಾ ಇವ ಗಾಂ ಗತಾಃ || ೧೫.೧೩೦ ||

ಮೋಕ್ಷಶಾಸ್ತ್ರಾಮೃತಾಂಭೋಧಿಸೇವಯಾ ನಿತ್ಯನಿರ್ವೃತಾಃ |

ಚಕ್ರಿಚಾರುತರಾರ್ಚಾಸು ಚಕ್ರಿಣಷ್ಟರಣಾರ್ಚಕಾಃ || ೧೫.೧೩೧ ||

ಮಧ್ವಪ್ರಶಿಷ್ಯಾ ಬಹವಃ ಶಿಷ್ಯಾ ಏಷಾಂ ಮುಹುಸ್ತಥಾ |  
ಅಲಂಚಕ್ರುರಲಂ ಪೃಥ್ವೀಂ ಸರ್ವೇ ಸದ್ಗುಣಭೂಷಣಾಃ || ೧೫.೧೩೨ ||

ಸದಾ ಸಕಲಸಚ್ಚಾಸ್ತ್ರವ್ಯಾಖ್ಯಾಸೌಖ್ಯಾಮೃತಾಬ್ಧಿಗಾಃ |  
ಸರ್ವೇ ದುರ್ವಾದಿದುರ್ವಾದಕಾಂಡಖಂಡನಮಂಡನಾಃ || ೧೫.೧೩೩ ||

ಭೂರಿಭಕ್ತಿಭರಾಃ ಕೇಚಿದೇಷ್ಟಲ್ಪಶ್ರುತಸಂಪದಃ |  
ಅಪ್ಯಲ್ಪಬೋಧಾ ಅಪರೇ ಬಹುಶ್ರುತಮಹಾಗುಣಾಃ || ೧೫.೧೩೪ ||

ಬಹವೋ ಗೃಹಿಣೋಽಪ್ಯಸ್ಮಾತ್ ಸಮಗ್ರಾನುಗ್ರಹಂ ಯಯುಃ |  
ದೀಪ್ರಾ ಯತ್ರಾಗ್ನಯ ಇವ ತ್ರಯೋ ಲಿಕುಚಶೇಖರಾಃ || ೧೫.೧೩೫ ||

ಮಾಧ್ವಂ ನಿಯೋಗಂ ಯೇ ಪ್ರಾಯೋ ನಾತ್ಯಜನ್ ವಿದುಷಾಂ ವರಾಃ |  
ಶಿಷ್ಯಕ್ಷೇತ್ರೇಷು ಸದ್ವಿದ್ಯಾಬೀಜಾವಾಪ್ಯೈಕದೀಕ್ಷಿತಾಃ || ೧೫.೧೩೬ ||

ಗ್ರಾಮಣ್ಯೋ ಬ್ರಾಹ್ಮಣಾಗ್ರಣ್ಯಃ ಪ್ರಾಪುಃ ಪೂರ್ಣೇಕ್ಷಶಿಷ್ಯತಾಮ್ |  
ಯೇಷಾಂ ಸದ್ಗುಪ್ತಿಮಾತ್ರೇಣ ಭವೇತ್ ಕಿಲ ಪರಂ ಪದಮ್ || ೧೫.೧೩೭ ||

ಶುಶ್ರೂಷಾಪಕ್ಷಪಾತಾದ್ಭ್ಯಃ ಕೇಭ್ಯಶ್ಚಿತ್ ಕೇವಲಂ ದದೌ |  
ರಾಮಪ್ರಿಯೋ ರಾಮ ಇವ ಸ್ವಾಂ ಗತಿಂ ಯೋಗಿದುರ್ಲಭಾಮ್ || ೧೫.೧೩೮ ||  
||

ಶಿಷ್ಯಪ್ರಶಿಷ್ಯಾತಿಶಯಾ ಈದೃಶಾ ಯದ್ಧಯೋದಯಾತ್ |  
ಕೋ ನೇಚ್ಛೇತ್ ಸುಲಭಂ ಭಕ್ತ್ಯಾ ತತ್ಪಾದಸುರಪಾದಪಮ್ || ೧೫.೧೨೯ ||

ಇತ್ಥಂ ಸದ್ಭಿಃ ಸದ್ಭಿರಚ್ಛೋರ್ಧರಾಯಾಂ ಚಕ್ರೇ ವಾಸಂ ಶೇಷಶಯ್ಯೇ  
ಶಯಾನೇ |

ಗ್ರಾಮೇ ವಾತ್ಯೈಃ ಪಾವಿತೇ ಕಾಣ್ವತೀರ್ಥೈಃ ಭಕ್ತಪ್ರೀತ್ಯಾ  
ಸನ್ಮಠೇಽನೂನಬೋಧಃ || ೧೫.೧೪೦ ||

ಆನಂದತೀರ್ಥಭಗವದ್ವದನೇಂದುಬಿಂಬಂ  
ವಿದ್ಯಾಸುಧಾವಿತತಕಾಂತಿ ಸುಕಾಂತಿಕಾಂತಮ್ |  
ಯೈಃ ಪ್ರೈಕ್ಷ್ಯತಾತ್ರ ಭವತಾಪಶಮಾಯ ಭಕ್ತೈಃ  
ತದ್ಧಾಸದಾಸ್ಯಮಪಿ ಕಿಂ ನ ದದಾತಿ ಪುಂಸಃ || ೧೫.೧೪೧ ||

|| ಇತಿ ಶ್ರೀಮತ್ಕವಿಕುಲತಿಲಕ ತ್ರಿವಿಕ್ರಮಪಂಡಿತಾಚಾರ್ಯಸುತ  
ಶ್ರೀನಾರಾಯಣಪಂಡಿತಾಚಾರ್ಯವಿರಚಿತೇ ಶ್ರೀಮಧ್ವವಿಜಯೇ  
ಆನಂದಾಂಕಿತೇ ಪಂಚಾದಶಃ ಸರ್ಗಃ ||